

मैथिली / MAITHILI
(अनिवार्य) / (Compulsory)

निर्धारित समय : तीन घंटे

Time Allowed : **Three Hours**

अधिकतम अंक : 300

Maximum Marks : 300

प्रश्नपत्र विषयक विशेष निर्देश

प्रश्नक उत्तर लिखबासँ पूर्व देल गेल निर्देशकेँ ध्यानपूर्वक पढ़ू :

सभ प्रश्न अनिवार्य अछि ।

प्रत्येक प्रश्न/भागक अंक ओकरा सामने अंकित अछि ।

उत्तर मैथिली (देवनागरी लिपि) में लिखू, जाधरि कि प्रश्नमे कोनो दोसर निर्देश नहि हो ।

प्रश्नमे शब्दक संख्याक ध्यान राखू, अधिक वा कम शब्दमे उत्तर लिखला पर अंक काटल जा सकैत अछि ।

प्रश्न-सह-उत्तर पुस्तिकामे रिक्त छोड़ल स्थानकेँ स्पष्ट रूपसँ अवश्य काटि दी ।

Question Paper Specific Instructions

Please read each of the following instructions carefully before attempting questions :

All questions are to be attempted.

The number of marks carried by a question / part is indicated against it.

*Answers must be written in **MAITHILI** (Devanagari script) unless otherwise directed in the question.*

Word limit in questions, wherever specified, should be adhered to and if answered in much longer or shorter than the prescribed length, marks may be deducted.

Any page or portion of the page left blank in the Question-cum-Answer Booklet must be clearly struck off.

Q1. निम्नलिखितमे सँ कोनो एक शीर्षक पर 600 (छओ सए) शब्दमे निबन्ध लिखू :

100

- (a) भारतीय ज्ञान परम्पराक प्रासंगिकता
- (b) विश्वयुद्धक गहराइट संकट
- (c) डिजिटल भुगतानक लाभ
- (d) खेलमे भारतीय महिलाक बढ़ैत सहभागिता

Q2. निम्नलिखित गद्यांशकें ध्यानपूर्वक पढ़ि ओकर आधारपर नीचाँ देल गेल प्रश्नक उत्तर स्पष्ट, सही आओर संक्षेपमे लिखू :

12×5=60

जैव वैविध्य विश्वक जीवित प्रजातिक विविधता थिक, जाहिमे आनुवंशिक वैविध्य आओर ओकरा द्वारा निर्मित पारिस्थितिक तंत्रक समुदाय सम्मिलित अछि । आइ जीवनक ई विविधता गम्भीर संकटसँ जूझि रहल अछि । वैज्ञानिक एहि बातपर सहमत छथि जे उष्णकटिबंधीय वनक क्षति आओर अस्थिरताक वर्तमान दरपर अगिला चौथाइ शतीक अवधिमे प्रति दशक पाँचसँ दस प्रतिशत उष्णकटिबंधीय वन्य-प्रजाति विनष्ट भए जाएत ।

विलुप्त होएबाक संकट उष्णकटिबंधीय वन धरि सीमित नहि अछि । नदी सभक अवरुद्ध होएबा आओर विदेशी प्रजाति सभक अएलासँ मिठ जलक प्राकृतिक भंडार सभमे नाटकीय रूपसँ परिवर्तन आबि रहल अछि । महासागरीय द्वीप, जतए कतेको हजार वर्षमे अधिकांश विलुप्त भेल अछि; पृथ्वीपर सभसँ बेसी संकटग्रस्त पारिस्थितिकी तंत्रमे एक अछि ।

विविध प्रजाति आओर आनुवंशिक वैविध्यक क्षति, प्राकृतिक वास एवं पारिस्थितिकीय तंत्रक क्षरणक मूल्य वर्तमान आओर भावी पुस्तकें चुकबए पड़ैतैक । आइ लुप्तप्राय प्रजाति सभक मूलमे अज्ञात खाद्य, चिकित्सा आओर एकर औद्योगिक उपयोग अछि । पारिस्थितिकीय तंत्र मानव जनसंख्याक संरक्षणक क्षमता नष्ट कए रहल अछि; आओर ओकर क्षरण माटिक कटाओ, जलाशय सभक प्रदूषण, स्थानीय जलवायुक परिवर्तन, मरुस्थलीकरण एवं उत्पादकतामे हाससँ अत्यधिक मूल्य चुकबए पड़ि रहल अछि ।

जैविक संसाधन सभक मूल्यकें निर्धारित करबा लेल तीन मुख्य दृष्टिकोणक उपयोग कएल गेल अछि । उपभोग-उपयोग मूल्यांकनक अन्तर्गत जारनि, चारा, शिकार कएल गेल मासु – सन संसाधनक मूल्यक आकलन करब सम्मिलित अछि, जकर उपयोग बिनु बाजारक होइत अछि । उत्पादक-उपयोग मूल्यांकनमे ओहि उत्पाद सभक मूल्यक आकलन करब सम्मिलित अछि, जकरा वाणिज्यिक दृष्टिसँ काटल आओर बेचल जाइत अछि, जेना – काठ, माछ, मासु, मधु आओर औषधीय वनस्पति इत्यादि । बिनु

उपभोक्ता-उपयोग मूल्यांकनमे पारिस्थितिकीय तन्त्रक कार्य, जेना - जल संचय क्षेत्रक संरक्षण, प्रकाश-संश्लेषण, जलवायु विनियमन आओर मृदा उत्पादनक प्रत्यक्ष मूल्यक आकलन करब सम्मिलित अछि संगहि, एहि बातक सन्तोष अछि जे किछु प्रजाति बचल अछि।

प्रायः नीति-निर्मातालोकनि उत्पादक-उपयोग मूल्यक बेसी प्रशंसा करैत छथि, किएक तँ ओ वानिकी, मत्स्यपालन - सन पैघ-पैघ उद्योगसँ सम्बद्ध आओर जे व्यापारसँ सम्बद्ध होएबाक कारणेँ राष्ट्रीय आयमे परिलक्षित होइत अछि।

- | | | |
|-----|--|----|
| (a) | जैव विविधतासँ की तात्पर्य अछि ? | 12 |
| (b) | ‘विलुप्तता संकट’ की अछि ? | 12 |
| (c) | प्रजाति सभक आओर आनुवंशिक विविधताक क्षतिसँ की संकट उत्पन्न होइत अछि ? | 12 |
| (d) | बिनु उपभोग-उपयोग मूल्यांकनक आशय स्पष्ट करू। | 12 |
| (e) | नीति-निर्मातालोकनि द्वारा कोन मूल्यांकनक सभसँ बेसी प्रशंसा कएल जाइत अछि आओर किएक ? | 12 |

Q3. निम्नलिखित अनुच्छेदक सारांश प्रायः एक-तेहाइ शब्दमे लिखू। एकर शीर्षक लिखबाक आवश्यकता नहि। सारांश अपनहि शब्दमे लिखू। 60

जौँ हम जानए चाहैत छी जे प्रसन्नता की अछि तँ हमरा एकरा कोनो काल्पनिक जगतसँ नहि, अपितु समृद्ध ओ पूर्ण रूपसँ नीक जीवन जीवि रहल मनुष्य सभक मध्य ताकए पड़त। जौँ वास्तवमे, अहाँ एक प्रसन्न व्यक्तिकेँ देखैत छी तँ देखब जे ओ नाओ बना रहल अछि, स्वर-रचना कए रहल अछि, अपन पुत्रकेँ पढ़ा रहल अछि, अपन फुलबाड़ीमे सुन्दर पुष्प उगा रहल अछि इत्यादि। ओ प्रसन्नताकेँ कहिओ काल प्राप्त होबएबला दुर्लभ वस्तुक रूपमे नहि ताकत; ओकरा ई ज्ञात होएत जे ओ दिन-रातिक चौबीसो घंटाक उपयोगक क्रममे प्रसन्न अछि।

केओ व्यक्ति एहन कार्यमे प्रसन्न नहि रहि सकैत अछि जे पूर्णतया ओकर अपन व्यक्तित्वपर केन्द्रित होइक आओर केवल ओकर अपन तात्कालिक आवश्यकता सभक पूर्तिसँ सम्बद्ध होइक। एही प्रकार केओ व्यक्ति एहन सामाजिक सम्बन्धमे पूर्णतया प्रसन्न नहि रहि सकैछ जे केवल स्वयंपर आओर ओकर सीमित सरोकार एवं संकीर्ण सीमा सभक धरि केन्द्रित होइक। प्रसन्नताक प्राप्ति लेल हमरा ओकरासँ स्वयं बाहर ताकए पड़त।

जौं अहाँ केवल स्वयं लेल जीवित छी तँ अहाँ सदियन अपन विचार आओर रुचि सभक आवृत्तिक मृत्यु-सदृश उबि कए तात्कालिक संकटमे रहैत छी । अत्यधिक मानवीय प्रसन्नताक दिशाकेँ एक अवसरक चयन करू आओर स्वयंकेँ ओकरासँ सम्बद्ध कए ली । केओ व्यक्ति ताबत धरि जीबाक अर्थ नहि बूझि सकैछ यावत् धरि ओ स्वयंक अहंकेँ अपन संगी मनुष्यलोकनिक सेवामे समर्पित नहि कए देत । जौं अहाँकेँ अपन महत्वाकांक्षापर गर्व अछि तँ एकर लक्ष्य सभक मानसिक सूची बनाउ । स्वयंकेँ पुछू जे की अहाँ ओहि वैयक्तिक लक्ष्य सभकेँ प्राप्त करए चाहैत छी आओर प्रसन्न रहबाक अवसर सभकेँ त्याग करए चाहैत छी अथवा जे अहाँ प्रसन्न रहब पसिन्न करैत छी आओर अपन अहं अर्जित प्रतिष्ठाकेँ त्यागए चाहैत छी ?

जेलोकनि अत्यधिक प्रसन्नता आओर अधिक सफलता चाहैत छथि हुनका लेल जीवन केवल एक दर्शन भए सकैत अछि; रचनात्मक परोपकारिताक दर्शन । एक वास्तविक प्रसन्न व्यक्ति सदियन संघर्षरत आशावादी होइत अछि । आशावादक अन्तर्गत केवल परोपकारिता नहि, बल्कि सामाजिक दायित्व, सामाजिक साहस आओर वस्तुनिष्ठता सेहो सम्मिलित अछि । एहि श्रेणीमे आबएबला पुरुष आओर महिलालोकनि ओ छथि जे जीवनकेँ दृढ़तासँ स्वीकार करैत छथि; वयस्कलोकनि जकाँ वास्तविकताक सोझाँ करैत छथि; संकटक सामना धैर्यक संग करैत छथि; ज्ञानकेँ करुणाक संग जोड़ैत छथि; अपन जीवनकेँ उत्साहक संग हास्य भावनासँ सम्बद्ध करैत छथि – एक शब्दमे कहूँ तँ ओलोकनि पूर्ण मनुष्य छथि । श्रेष्ठ जीवन सतत परोपकारक क्रियाशील दर्शनक माड करैत अछि । इएह सन्तोषप्रद जीवन अछि आओर मनुष्य होइतो प्रसन्न रहबाक एकमात्र मार्ग अछि ।

प्रसन्नताक तत्त्व एतेक सरल अछि जे ओकरा हाथक आँगुर पर गनल जा सकैत अछि । प्रसन्नता अन्दरसँ अबैछ आओर सरल भलमनसाहत तथा स्वच्छ अन्तरात्मापर आधृत अछि । धर्म एकरा लेल ततेक आवश्यक नहि, मुदा ककरो नैतिक सिद्धान्त सभपर आधारित दर्शनक बिनु एकरा प्राप्त करबा लेल नहि जानल जाइत अछि । स्वार्थ एकर शत्रु अछि । दोसरक प्रसन्नतामे स्वयंक आनन्द अछि । ई भीड़मे पैघ अवधि धरि प्रायशः एखनो पाओल जाइत अछि; एकान्त एवं चिन्तनक क्षणमे एकरा सरलतासँ प्राप्त कएल जा सकैत अछि; एकरा कीनल नहि जा सकैछ; वास्तवमे, पाइसँ एकरा बहुत कम लेन-देन अछि ।

केओ व्यक्ति यावत् प्रसन्न नहि भए सकैछ जाबत ओ स्वयंमे यथोचित रूपसँ सन्तुष्ट नहि हो, तँ शान्तिक प्रयत्न अनिवार्य रूपसँ आत्म-परीक्षणसँ आरम्भ होएबाक चाही । करबा लेल बहुत किछु अछि, मुदा भेल बहुत कम अछि । तथापि एहि गहन आत्म-विश्लेषणपर ओहि गुण सभक अन्वेषण निर्भर करैत अछि, जे प्रत्येक व्यक्तिकेँ अद्वितीय बनबैत अछि आओर जकर विकासेसँ सन्तुष्टि भेटि सकैत अछि । तँ जौं ककरो सुख-प्राप्ति लेल कोनो कार्यक्रम बनएबाक होइ तँ ओ होएत – सीमित साधन सभमे सन्तुष्ट रहब; विलासिताक स्थानपर शिष्टताक अन्वेषण करब; बाह्याडम्बरक स्थानपर परिष्करणक अन्वेषण करब; योग्य करब; कठोर अध्ययन करब; शान्तिसँ चिन्तन करब; मिठ बाजब; स्पष्ट रूपसँ कार्य करब, नक्षत्र सभ, पक्षी सभ, बच्चा सभ आओर ऋषिलोकनिकेँ उदार मनसँ सुनब, सभ किछु प्रसन्नतापूर्वक सहब, सब किछु साहसपूर्वक करब, कखनो शीघ्रता नहि करब आओर आध्यात्मिक, अनपेक्षित एवं अचेतनकेँ सामान्य जीवनक बीच विकसित होए देब । ई ध्यान रखबाक चाही कि कोनो सरकार ई अहाँ लेल नहि कए सकैछ; अहाँकेँ ई अपना लेल स्वयं करबाक होएत ।

(616 शब्द)

सम्पूर्ण विश्वमे आदंकवाद मानवता लेल सभसँ पैघ संकट बनि गेल अछि । अमेरिका, भारत इजराइल इत्यादि देश आदंकवादक घेरासँ निकलबा लेल संघर्ष कए रहल अछि, मुदा ई ससरफानी निरन्तर कसिते जा रहल अछि । हेमनिए अखबारमे मुख्य पृष्ठपर मोट-मोट अक्षरमे आदंकवादी सभक घृणित करतूत प्रकाशित होइत रहैत अछि । दिनक आरम्भ एही प्रकारक भयानक खबरिसँ होइत अछि । नहि जानि कतेको भोलाभालाकेँ ई लोकनि अपन स्वार्थक बलि चढ़ा दैत अछि ।

स्वतन्त्रताक बादे किछु गोटे विदेशी शक्तिक उकसएबापर भारतमे आदंकवादक बीजारोपण कए देने छल । ओकर जड़ि आब सम्पूर्ण देशमे एहि प्रकारेँ पसरि गेल अछि जे स्थिति अत्यन्त शोचनीय भए गेल अछि । कश्मीरमे आदंकवाद अपन भयानक रूपमे विद्यमान अछि । ओतएक मूल निवासी आब शरणार्थी लोकनिक जकाँ रहि रहल छथि । ओतए सभ दिन भय व्याप्त रहैछ जे नहि जानि आइ की होएत ? केवल कश्मीर नहि, अपितु असम, बंगाल, नागालैंड इत्यादि प्रदेश सभकेँ आदंकवादीलोकनि आदंक पसारि कए रखने अछि । एहि सभ प्रदेशमे कानून व्यवस्था चुनौतीपूर्ण भए चुकल अछि । सेना एवं पुलिस एहि समस्याकेँ देशसँ दूर करबा लेल जान-प्राणसँ जुटल अछि । आदंकवादकेँ दूर करबा लेल सरकार कतेको उपाय कए रहल अछि, मुदा जनसाधारणक सहयोगक सेहो आवश्यकता अछि । जौँ सभ अपन निजी, धार्मिक स्वार्थ सभ आओर प्रांतीयताकेँ त्यागि कए भारतवासी बनि कए रहथि तँ ई समस्या सदैव लेल समाप्त भए जाएत । केओ नीक लोक दोसरकेँ क्षति नहि कए सकैछ, किएक तँ आदंकवाद पशुता थिक । सभ गोटेकेँ एकमत एवं संगठित भए कए एहि समस्याकेँ विश्वसँ समाप्त करबामे सहयोग देबाक चाही तथा विश्वमे शान्ति आओर सौहार्दक भावनाकेँ स्थापित करबाक चाही । तखने देश आओर समाज प्रगतिक दिस पूर्ण रूपसँ अग्रसर भए सकत ।

Healthy children are an essential component of an effective education system. Good health reduces absenteeism and dropouts and increases scholastic performance. An effective school health programme is one of the most cost-effective approaches in improving community health. School health activities contribute to healthy lifestyles, thus leading to a healthy future generation. School children also communicate the health-related information gained in schools to their families and neighbourhood, contributing to improved family and community health. The functions of school health services include detection and treatment of defects, creation and maintenance of hygienic environment in and around the school, provision of school meals, and improvement of nutritional status of children. This may be further enlarged to include health check-ups and immunisation campaigns.

Q6. (a) निम्नलिखित शब्दक पर्यायवाची शब्द लिखू :

2×5=10

- | | |
|--------------|---|
| (i) आदित्य | 2 |
| (ii) महादेव | 2 |
| (iii) वृष्टि | 2 |
| (iv) सुरसरि | 2 |
| (v) सरस्वती | 2 |

(b) निम्नलिखित अनेक शब्द लेल एक शब्द लिखू :

2×5=10

- | | |
|--|---|
| (i) जे विषय विचार लेल छोड़ि देल गेल हो | 2 |
| (ii) जकर उल्लेख कएल जा सकए | 2 |
| (iii) जे सभ ठाम व्याप्त हो | 2 |
| (iv) जे आत्मासँ सम्बद्ध हो | 2 |
| (v) ननदिक बेटा | 2 |

- (c) निम्नलिखित लोकोक्तिके वाक्यमे प्रयोग करैत तात्पर्य स्पष्ट करू : 2×5=10
- | | |
|---|---|
| (i) खस्सीकेँ जान जाए; खेबैयाकेँ सुआदे नहि । | 2 |
| (ii) खेत खाए महीस; मुह डेंगाबी पड़रूकेँ ! | 2 |
| (iii) चलय ने आबय तँ अडना टेढ़ ! | 2 |
| (iv) जरए जौड़ ऐंठन न जर ! | 2 |
| (v) टेंगरा पोठी चाल दै, रोहुक सिर विषाय ! | 2 |
- (d) निम्नलिखित शब्दकेँ वाक्यमे प्रयोग करैत अर्थ स्पष्ट करू : 2×5=10
- | | |
|----------------|---|
| (i) अक्कत | 2 |
| (ii) अखोर-बखोर | 2 |
| (iii) अगतीया | 2 |
| (iv) अगधैनी | 2 |
| (v) अगब | 2 |

